

راہی کرب و بلا منزل بہ منزل

تالیف
محمد اکرم اعوان

ناشر
ادارہ نقشبندیہ اویسیہ
دارالعرفان - منارہ - ضلع چکوال، پاکستان

انتساب

استاذنا المکرم، مجددِ طریقت بحر العلوم حضرت
العلام اللہیار خان صاحب رحمۃ اللہ علیہ

کے نام

جن کی نظرِ کرم نے مجھ ناکارۂ خلاق کو یہ استطاعت
عطا فرمائی۔ اللہ ان کے فیوضات سے عالم کو منور فرمائے

آمین

دیباجہ

دورِ حاضرہ میں جہاں اور بے شمار رسومات نے دین میں داخل ہو کر خلقِ خدا کی گمراہی کے اسباب پیدا کئے ہیں وہاں سب سے زیادہ موثر وہ افسانہ ہے جو جنگِ کربلا کے نام سے مسلمانوں کو ایک خاص مذہبی رنگ میں سنایا جاتا ہے چونکہ اس واقعہ جانکاہ کا تعلق جذبات سے بے سوچوٹا یہ نہیں سوچا جاتا کہ آخر یہ سب کیا تھا کس نے کیا کیوں کیا۔ اور پس پردہ کون سے ہاتھ تھے جو زمینِ کربلا کو خانوادہٴ بنی کریم کے خون سے لالہ زار بنا گئے کتنے سنگدل تھے وہ لوگ جنہیں کوئی جذبہ اس ظلمِ عظیم سے نہ روک سکا اور کس قدر دشمنی ان کے دلوں میں تھی نہ صرف اولادِ رسول صلی اللہ علیہ وسلم سے بلکہ اصل دشمنی دینِ محمد صلی اللہ علیہ وسلم سے یا اس دعوت سے تھی جس کے حضور داعی تھے۔

کس طرح انہوں نے سازش کر کے حضرت حسینؑ کو پھانسا کیسے ظلم ڈھائے اور پھر کس طرح آج تک اس سے نتائج حاصل کر رہے ہیں۔ ان چند سطحوں میں اس سب سازش کو بے نقاب کرنے کی کوشش کی گئی ہے غرض یہ ہے کہ مسلمان جذبات سے الگ ہو کر ٹھنڈے دل سے اس سارے واقعہ کا جائزہ لیں اور پھر دیکھیں کہ ان کے اصل دشمن کون ہیں اور وہ کس طرح ان کا دین برباد کرنے پر تلے ہوئے ہیں تفصیل کے لئے اعلیٰ حضرت سحر العلوم حضرت العلامة مولانا اللہ یار خان رحمۃ اللہ علیہ کی تالیفات جو اس موضوع پر انتھائی ہیں کا مطالعہ کیا جائے

جن کی فہرست کتاب کے آخر میں موجود ہے۔ اللہ تعالیٰ تمام مسلمانوں کو
 صحیح علم اور درست عقائد کے ساتھ توفیق عطا فرمائے۔ اور اس
 ملک خداداد کو رہتی دنیا تک قائم رکھے اور اسے صحیح معنوں میں اسلام کا
 قلعہ بنائے۔

۴ ایسے دعا از من و از جملہ جہانے آمیز باد

دعا گوئے عالم
 امیر محمد اکرم اعوان۔ دارالعرفان
 منارہ چکوال

پہلی منزل:

سانحہ کربلا تاریخ اسلام میں ایک بہت بڑا سانحہ ہے اس لحاظ سے بھی کہ اس منزل کے مسافر کوئی عام آدمی نہ تھے بلکہ خاندان نبوت کے چشم و چراغ تھے۔ اخلاق کریمانہ کے وارث اور انوار نبوت کے امین، ان کے امیر حضرت حسین رضی اللہ تعالیٰ عنہ نہ صرف صورت میں حضور صلی اللہ علیہ وسلم کے مشابہ تھے بلکہ سیرت نبویؐ کا بھی نمونہ تھے اور علوم و معارف کا خزانہ یہ وہ رُخ روشن تھا جس پر محمد رسول اللہ صلی اللہ علیہ وسلم کے یوسے ثبت تھے اور یہ جسم جبریم اطہر کا حصہ تھا اس میں لاؤڑ والا خون محمد رسول اللہ صلی اللہ علیہ وسلم کا مبارک خون تھا۔

حضرت امیر معاویہ رضی اللہ تعالیٰ عنہ نے ۲۲ ربیع الثانی ۳۵ھ میں انتقال فرمایا ان کے اُنیس سالہ دور حکومت میں نہ حضرت حسنؑ کو شکایت پیدا ہوئی اور نہ حضرت حسینؑ نے شکوہ فرمایا بلکہ حق یہ ہے کہ شیعہ حضرات بھی اسی بات کے قائل ہیں جیسا کہ تلمیح شائق میں ابو جعفر طوسی صفحہ نمبر ۴۹ پر لکھا ہے:-

انہ لا خلافت ان الحسن یا علی معاویۃ اس میں کوئی اختلاف نہیں کہ حضرت حسنؑ نے وسلم الامر الیہ و خلع نفسه و اخذ العطا یا منه و جوائزہ ۵
امیر معاویہؓ کی بیعت کی اور خلافت ان کے سپرد کر دی اور خود اس دست بزار ہو گئے اور امیر معاویہؓ سے عطیہ اور تحائف لیتے رہے۔

یعنی خود حضرت حسنؑ نے حکومت ان کے سپرد کر دی اور پھر حال یہ رہا کہ مناقب شہرین آشوب ۴: ۳۳ کے مطابق ولوف علیہ حقہ کل سنۃ خمسون حضرت حسنؑ نے امیر معاویہؓ سے عہد لیا

الف درهم فمأخذة على ذاك کہ مجھے ہر سال ۵۰ ہزار درہم دیں گے پس
وحلف بالوفاء بید انہوں نے بقیہ حلف یہ معاہدہ کیا۔

حضرت حسنؑ نے مدینہ منورہ میں سکونت اختیار فرمائی اور کوفہ چھوڑ دیا
جس سے بعض کوفی لیڈر سخت ناراض تھے اور مدینہ منورہ تک پہنچے بلکہ کوفیوں
کے ایک سردار سلیمان بن صرد نامی نے تو یوں خطاب کیا السلام علیک یا
مذل المومنین کہ اے مومنوں کو ذلیل کرنے والے السلام وعلیکم تو آپ نے
جواباً وعلیک السلام فرما کر، فرمایا "میں مومنوں کو ذلیل کرنے والا نہیں ہوں
بلکہ انہیں عزت دینے والا ہوں، میں نے لوگوں سے قتال و جدال کو دفع کیا۔
یہاں سے ناامید ہو کر انہوں نے حضرت حسینؑ کو بہکانا چاہا مگر ابوحنیفہ
دنیوری کی تصنیف اخبار الطوال کے مطابق انہوں نے فرمایا

"ہم نے بیعت کر لی ہے اور عہد کر لیا ہے اور ہمارے بیعت کے
توڑنے کی کوئی سبیل نہیں ہے"

چنانچہ یہ فتنہ وقتی طور پر دب گیا اور حضرت امیر معاویہؓ کا دوراندرونی استحکام
کے ساختہ بیرونی فتوحات کا دور ثابت ہوا۔ شمالی افریقہ کا بڑا حصہ فتح ہوا
افغانستان اور صوبہ سرحد فتح کیا گیا قسطنطنیہ کا دوبارہ محاصرہ ہوا جس میں ایک
بار تو حضرت حسینؑ بن علیؑ نے بنفس نفیس شرکت فرمائی اور حضرت ابوالیوب
انصاریؓ جیسے عظیم صحابی نے دوران محاصرہ وفات پائی اور شہر نپاہ کے متصل
دفن کئے گئے، حضرت عبداللہؓ بن عمرؓ اور حضرت عبداللہؓ بن زبیرؓ جیسے
حضرات بھی شریک تھے اور سب سے پہلا بحری جہاد بھی حضرت امیر معاویہؓ نے کیا۔

اور مسلمانوں کے بحری فوج کے بانی یہی مردِ خدا تھے۔
 ان کے انتقال پر حکومت یزید کو ملی حضرت حسینؑ نے یزید کی بیعت
 نہیں کی اور حضرت عبداللہ ابن زبیرؓ نے بھی یزید کی بیعت نہیں کی بلکہ
 مدینہ منورہ سے چل کر مکہ مکرمہ کو اپنی قیامگاہ بنایا، چنانچہ شعبان، رمضان
 شوال، ذیقعدہ یہ چار مہینے بھی کسی شورش کا پتہ نہیں دیتے بلکہ طبری سے یہ
 نشان ملتے ہیں کہ حضرت حسینؑ اور حضرت عبداللہ ابن زبیرؓ حرم کعبہ میں لکھنے نمازیں
 ادا فرماتے اور وہیں بیٹھ کر گفتگو فرماتے تھے۔

دوسری منزل :-

جب یہ حال کوفیوں کو معلوم ہوا تو ان کی رگِ شرارت پھٹکی اور انہوں نے
 پھر سے سوئے ہوئے فتنوں کو جگانا چاہا پھر اتفاق سے اس وقت کوفہ کے گورنر
 حضرت نعمان بن بشیر انصاری تھے جو معروف صحابی اور عہدِ نبویؐ کی نہایت
 سیدھے سادے اُن تھے اہل کوفہ نے ان کی نیکی سے ناجائز فائدہ اٹھا کر کوفہ
 میں شورش پیدا کی اور بقول طبری حضرت حسینؑ کو لکھا کہ یزید نے ہم سے زبردستی
 بیعت لی ہے مگر ہم سب آپ پر بھروسہ کئے بیٹھے ہیں ہم نماز جمعہ میں والی
 کوفہ کے ساتھ شریک نہیں ہوئے آپ ہم لوگوں میں آجائیے " بلکہ یکے بعد
 دیگرے تین وفد کوفیوں کے مکہ مکرمہ آئے جن میں سے دو کو حضرت حسینؑ
 نے ٹوٹا دیا مگر تیسرا وفد اپنے ساتھ ایسے خطوط لایا جن میں قسمیں دی گئی تھیں
 اور رسول اللہ صلی اللہ علیہ وسلم کا واسطہ دیا گیا تھا کہ اگر آپ تشریف نہ لائے تو دوزخ

ہم آپ کو دامن کشاں حضور صلی اللہ علیہ وسلم کے سامنے پیش کریں گے کہ انہوں نے ہماری رہنمائی قبول نہ فرمائی تھی۔ آخر حضرت حسین نے اپنے چچا زاد بھائی حضرت مسلم بن عقیل بن ابی طالب کو طلب فرما کر حکم دیا کہ وہ تم کو فہرہ روانہ ہو جاؤ اور دیکھو کہ یہ لوگ مجھے کیا لکھ رہے ہیں اگر وہ سچ لکھ رہے ہیں تو میں وہاں چلا جاؤں عجب طبری۔

چنانچہ حضرت مسلم بن مدینہ منورہ سے ہوتے ہوئے کو فہ پہنچے اور ابن عوسج نامی شخص کے ہاں اترے جب آپ کی آمد کا چرچا ہوا تو لوگ آکر بیعت کرنے لگے حتیٰ کہ بارہ ہزار تک تعداد پہنچ گئی تو آپ نے وہاں سے منتقل ہو کر ہانی بن عروہ مراوی کے گھر قیام فرمایا اور حضرت حسین کو لکھ بھیجا کہ بارہ ہزار کو فیوں نے بیعت کی ہے اور مزید ہو رہی ہے آپ ضرور شریف سے آئیے عجب طبری قاصد مکہ مکرمہ چلا گیا تو بعد میں حالات نے پلٹا دکھایا اور کو فہ کا گورنر بدل دیا گیا چنانچہ حضرت نعمان بن بشیر کی جگہ عبید اللہ ابن زیاد کو کو فہ کا گورنر مقرر کر کے حالات سنبھالنے کے لئے بھیجا گیا جس کے واقعات طبری میں بالتفصیل درج ہیں۔ القصد پہلے تو اسے بھی قتل کرنے کی سازش ہوئی مگر وہ بچ گیا اور مختلف قبیلوں کے سرداروں کو بلا کر سمجھایا اور دھمکایا کہ اس سودے میں تمہیں نقصان ہوگا۔ چنانچہ وہ لوگ اپنی بات سے پھر گئے نتیجہ یہ ہوا کہ حضرت مسلم بن عقیل کے ساتھ کوئی آدمی بھی نہ رہا حتیٰ کہ کوئی شخص پناہ تو کیا دیتا راستہ تک تیلانے والا کوئی نہ تھا اور نہ کوئی ان سے بات کرتا تھا اندریں حال وہ گرفتار ہو کر شہید ہوئے اور شہادت سے پہلے ان

ان سب حالات کو قلمبند فرمایا جب گرفتار ہوئے تو عمر بن سعد ابن ابی وقاص کو یہ چھٹی دی یہ اعلیٰ عہدے پر فائز تھے اور مشہور فاتح جرنیل اور صحابی رسولؐ سعد ابن ابی وقاص کے صاحبزادے تھے جنہیں حضرت مسلمؓ اور حضرت حسینؓ سے قرابت قریبہ بھی حاصل تھی۔ انہوں نے یہ خط حضرت حسینؓ کی خدمت عالیہ میں روانہ فرما دیا جو مکہ مکرمہ سے مبعہ اہل و عیال کو فہ کی طرف روانہ ہو چکے تھے، باوجودیکہ حضرت عبداللہ بن عباسؓ حضرت عبداللہ بن جعفر طیارؓ جو حضرت زینب بنت علیؓ کے خاوند اور حضرت حسینؓ کے چچا زاد بھائی اور بہنوئی بھی تھے جیسی ہستیوں نے کوفہ جانے سے بہت روکا اکثر اکابر صحابہ جو وہاں موجود تھے وہ بھی روکنے والوں میں شامل تھے جیسے حضرت ابوسعید خدریؓ اور حضرت واثلہ الیشیؓ و دیگر حضرات مگر حضرت حسینؓ نے اپنا ارادہ تبدیل نہ فرمایا دراصل یہ حضرت حسینؓ کی رائے سے اختلاف اس لئے نہیں کر رہے تھے کہ انہیں حضرت کی رائے قبول نہ تھی بلکہ اہل کوفہ پر اعتبار کرنے کے حق میں نہ تھے صورت یہ تھی کہ تمام ملک میں یزید کی بیعت ہو چکی تھی اور اس میں صحابہ کرامؓ بھی جو اس وقت دار دنیا میں تشریف رکھتے تھے شامل تھے قابل ذکر ہستیوں میں صرف دو حضرات عبداللہ بن زبیرؓ اور حضرت حسینؓ بن علیؓ نہ تھے جنہوں نے تا حال بیعت نہیں کی تھی اب کوفہ والوں کے خطوط اور وفود آئے تو حضرت حسینؓ کا موقف یہ تھا کہ یا تو حکومت اور حاکم ان ہزاروں افراد کو جویر کہتے ہیں کہ ہم سے زیرکستی بیعت لی گئی مطمئن کرے اور یا پھر

حکومت چھوڑ دے، اور ایسا شخص امیر بنایا جائے جسے سب مسلمان قبول کریں
 یہ فیصلہ برحق تھا۔ یہ سیاسی اختلاف تھا اور حضرت حسین اس کی اصلاح
 چاہتے تھے یہ کبھی بھی کفر و اسلام کی جنگ نہ تھی نہ فریقین میں سے کوئی بھی
 کسی دوسرے کو کافر کہتا تھا اب منع کرنے والوں کا تجربہ اور اسے نتیجہ میں حاصل
 ہونے والی رائے یہ تھی کہ کو فیصلہ بہ اعتماد کرنا درست نہیں۔ یہ غلط کہہ رہے
 ہیں اور یہ کوئی گہری چال اور سازش ہے جو بعد میں درست ثابت ہوئی۔

تیسری منزل:

حضرت حسینؑ مکہ مکرمہ سے ذوالحجہ ۶۰ھ میں روانہ ہوئے شیعہ حضرات
 ۸ رزی الحجہ کو روانگی نقل کرتے ہیں حالانکہ یہی تاریخ حجاج کی مکہ مکرمہ سے
 منیٰ کو روانگی کی ہے گویا چار ماہ مکہ مکرمہ قیام فرمانے کے بعد حضرت
 حج نہیں کرتے اور عین حج کی تاریخ کو شہر سے چل دیتے ہیں آخر کیوں
 کونسی آگ لگ رہی تھی جس نے حج کی فرصت نہ دی۔ ان کے علم کے
 مطابق تو کوفہ میں حضرت مسلمؑ کی بیعت ہو رہی تھی کوئی حالت جنگ
 نہ تھی صرف کوفہ پہنچنا تھا تو پھر منیٰ عرفات اور حج کی برکات کو کیوں
 چھوڑتے وہ روانہ ہوئے یا نہ یہ علیحدہ بات ہے مگر شیعہ حضرات
 کی مجبوری یہ ہے کہ انہیں ہر حال میں یکم محرم کو کربلا پہنچنا چاہیے ورنہ دس
 روز کا جو ڈرامہ شیعوں نے کربلا میں سٹیج کیا ہے وہ نہ ہو سکے گا اور کربلا
 مکہ مکرمہ سے بائیسؑ منازل سفر ہے۔ پھر اس دور میں منزل کے علاوہ کسی جگہ

قیام ممکن نہیں تھا خصوصاً جب مستورات اور بچوں کا ساتھ ہو، سو یہ مؤرخ انہیں حج نہیں کرنے دیتے اور روزانہ ایک منزل بھی ضرور چلاتے ہیں جو مسلسل ۲۲ روز عورتوں اور بچوں کے لئے تقریباً محال ہے۔ حالانکہ خود طبری نے جلد ۴ کے صفحہ ۱۹ پر لکھا ہے کہ آپ حج کے بعد کوفہ روانہ ہوئے ان کی بھی مجبوری ہے کہ اگر حضرت حسین حج کریں تو پھر آٹھ کو منی، نو کو عرفات اور رات مزدلفہ دس کو واپس منی اور قربانی پھر گیارہ بارہ تیرہ کو نکریاں مارنا اور ارکان حج کی تکمیل طواف وداع وغیرہ تو اس طرح کہیں چودہ کو فارغ ہو کر پندرہ کو نکلیں پھر کسی منزل پر ایک آدھ دن آرام بھی کریں تو یہ حضرات بمشکل دس محرم کو کر بلا پہنچ پاتے ہیں۔ اور شہید ہو جاتے ہیں اس ایک روزہ جنگ میں بھلا وہ افسانے کیسے سمائی جو دس دنوں میں بھی نہیں سمارہتے اور شہادت حسین کو ایک فسانہ آزاد بنا کر دکھا رہتے ہیں لیکن یہ مجبوری شیعہ حضرات کی ہے حضرت حسین کی نہ تھی انہوں نے حج کیا اور دوران حج جبکہ تمام عالم کے مسلمان جمع تھے کسی کو اپنے ساتھ کوفہ چلنے کی دعوت نہ دی اور نہ مزید کے خلاف اعلان جنگ فرمایا ورنہ کیا تو اسے رسول مقبول صلی اللہ علیہ وسلم کی بات میں اتنا اثر بھی نہ ہوتا کہ لوگ ساتھ چل دیتے۔ اصل بات یہ تھی حضرت جنگ کے لئے نکلے ہی نہ تھے مقصد اصلاح احوال تھا ورنہ جنگ کے لئے کون مستورات اور بچوں کو لے کر بغیر کسی فوجی قوت کے چل نکلے گا آپ کا ارادہ تو کوفہ میں قیام فرمانے کا تھا جہاں آپ کا گھر ہے سے موجود تھا اور پھر کوفہ

والوں کی مسلسل چٹھیوں اور دعوتوں نے آپ کا میلان اس طرف کر دیا تھا۔ اب اگر حکومت کوفہ والوں کو مطمئن کر دیتی تو حضرت کا حکومت سے کوئی جھگڑا نہ تھا اگر نہ کر سکتی اور آپ ان کی قیادت و سیادت قبول فرماتے تو حق بجانب تھے، لہذا آپ چل دیئے۔ اثنائے راہ میں وہ خط ملا جو حضرت مسلم بن ہشام سے قبل تحریر کیا تھا اور ساتھ حضرت مسلم بن ہشام کی شہادت کی خبر بھی آپ نے احباب سے مشورہ فرمایا کہ واپس چلیں یا کوفہ پہنچیں تو حضرت حسینؑ کا فیصلہ کوفہ پہنچنے کا تھا ممکن ہے آپ کا خیال ہو کہ میرا ذاتی ذاتی طور پر وہاں موجود ہونا اپنی ایک الگ حیثیت رکھتا ہے نیز حضرت مسلمؑ آخر کیسے شہید ہوئے وہ کوئی کہاں گئے جن کی دعوت تھی اور قاتل کون؟ نیز آپ کا ارادہ تو کوفہ میں قیام کا تھا جس کے لئے بہر حال کوفہ تو جانا ہی تھا۔ اب ذرا کوفہ کو نقشہ میں دیکھیں (سامنے ہے)

منازل کے نام

- | | | |
|---------------|-------------------|------------|
| ۱۔ بستان عامر | ۹۔ زبذہ | ۱۶۔ ثعلبہ |
| ۲۔ ذات عراق | ۱۰۔ مغنیۃ الماوان | ۱۷۔ اشقوق |
| ۳۔ النمرہ | ۱۱۔ معدن نقرہ | ۱۸۔ زیالہ |
| ۴۔ المصلح | ۱۲۔ الحاجز | ۱۹۔ اقعا |
| ۵۔ افعیجہ | ۱۳۔ سمیرا | ۲۰۔ عقبہ |
| ۶۔ الملق | ۱۴۔ توز | ۲۱۔ واقصہ |
| ۷۔ سلیدہ | ۱۵۔ فید | ۲۲۔ القرعہ |

یہاں یہ بات قابل غور ہے کہ مکہ سے کوفہ جانے والا قافلہ کربلا کیسے پہنچا جو کوفہ سے دمشق کے راستہ پر پھر کوفہ سے تینتیس میل کے فاصلہ پر ہے ہوا یہ کہ حیب یہ قافلہ القرقاعا کے مقام پر پہنچا تو یہاں فوجی دستے متعین تھے جنہوں نے راستہ روکا اور کہا کہ یہ دستے کوفیوں پر مشتمل تھے وہاں باتیں ہوئیں بیعت یزید کا مطالبہ ہوا حضرت حسینؑ نے فرمایا میں تو تمہارے بلائے پر آیا ہوں۔ یزید یا حکومت کے ساتھ میرا ذاتی جھگڑا نہیں ہے اب اگر تم اس حکومت پر راضی ہو تو ٹھیک ہے بات ختم میرا راستہ چھوڑ دو مگر وہ نہ مانے اور بیعت پر اصرار کرتے رہے۔

یہاں یہ بھی ملتا ہے کہ انہوں نے خط بھیجنے سے بے خبری ظاہر کی مگر حضرت حسینؑ نے ایک کا نام پکار کر فرمایا اے فلاں کیا تو نے چھیڑ نہیں لکھی اے فلاں ابن فلاں کیا تو نے قاصد نہیں بھیجا الغرض بہت روکد کے بعد یہ طے ہوا کہ جلوس دمشق چلتے ہیں وہاں یزید کے روبرو فیصلہ ہو گا چنانچہ یہ قافلہ اور فوجی القرقاعا سے دمشق کو چلے جبکہ کوفہ ایک سمت چھوڑ دیا اور کربلا وہ مقام ہے جو القرقاعا سے تیسری منزل ہے اور کوفہ سے دمشق نیز مکہ مکرمہ سے آنے والا راستہ بھی مل جاتا ہے جیسا کہ نقشہ سے ظاہر ہے اور تمام مقامات آج بھی روئے زمین پر موجود، نقشہ میں موجود دعوتِ نظارہ دیتے ہیں۔ مناسک کے نام ممکن ہے بدل گئے ہوں مگر راستہ وہی ہیں پہلے کچے تھاب پختہ سڑکیں بن چکی ہیں۔

یہ بات کہ یہاں کوئی کفر و اسلام کا مقابلہ تھا درست نہیں ہے اگر ایسا ہوتا تو حضرت حسینؑ اپنی رائے ہرگز تبدیل نہ فرماتے کہ یزید تو اپنی جگہ موجود تھا اور حضرت حسینؑ نے کوئی شکر کے سامنے جو مطالبہ رکھا وہ تین حصوں پر مشتمل تھا اول۔ مجھے واپس جانے دو، دوم مجھے یزید کے پاس سے چلو سوم مجھے کسی دوسرے ملک یا سرحدات کی طرف نکل جانے دو۔ چنانچہ یہاں ایم، اسے شرعی لکھتا ہے:-

IMAM HUSSAIN OFFERED TO RETURN BACK
OR TO GO TO BORDER TO CROSS TO NON MUSLIM
COUNTRY RATHER THAN ACKNOWLEDGE
THE CALIPHATE OF YAZID. BY M-A SHRIATI P.29

نیز یہ بات صفحات تاریخ میں موجود ہے اور فریقین کے نزدیک مسلم کہ حضرت حسینؑ نے فرمایا میں تمہارے ہاتھ پر بیعت نہیں کر سکتا مجھے یزید کے پاس سے چلو میں اس کی بیعت کر لوں گا ملاحظہ ہو البدایہ والنہایہ ص ۱۸ ج ۸ اور الامامۃ والسیاستہ ص ۳۲ فیسر فی الی یزید فاضع یدی فی یدہ فحکم فی ماری اترجہ) مجھے یزید کے پاس جانے دو میں اس کے ہاتھ میں ہاتھ رکھ دوں گا پھر وہ میرے بارے میں جو چاہے فیصدہ کرے اور ابن جریر طبری نقل کرتے ہیں:

واما ان اضع یدی فی ید یزید بن معاویہ فیری فیما بینی و بینہ رائیہ

بتاریخ الامم والملوک ص ۲۲ ج ۶

ترجمہ: یعنی میں اپنا ہاتھ یزید بن معاویہؓ کے ہاتھ پر رکھ دوں گا
 پھر دیکھیں وہ میرے بارے میں کیا رائے قائم کرتا ہے۔“
 سواندازاً ۶، محرم آپ القراء سے نکلے اور سب اسی بات
 پر متفق ہیں کہ دمشق کو چلتے ہیں چنانچہ ۷، محرم کو الغریب ۸، کو قصر مقاتل
 اور ۹، محرم کو کربلا پہنچے۔ یہ تاریخی حقیقت ہے۔

چوتھی منزل

چوتھی منزل مقام کربلا ہے جس کے افسانے اس قدر بیان ہوئے
 ہیں کہ کسی کو یہ سوچنے کا ہوش بھی نہیں کہ مقام کنارِ دریا یہ واقع
 ہے سطح سمندر سے ۷۰۰ فٹ سے لے کر ۱۰۰۰ فٹ کے درمیان بلندی
 ہے زمین ریتی سی ہے مگر سبز بھی ہے ایک طرف چھوٹے چھوٹے
 چٹانوں کے ٹیلے سے ہیں اس دور میں اس منزل کا نام الطف بھی
 ملتا ہے یعنی بہت مزیدار جگہ۔ یہ پانی بند رکھنے کا فسانہ بھی نرالا
 ہے کہ یہاں تو خیمہ گاڑنے کے لئے کیل سٹونکو تو پانی ملتا ہے
 کھلا دریا سے لانے کی ضرورت کیا ہے اور خود شیعہ روایات میں ہے
 کہ حضرت نے بیچہ مارا اور پانی نکل آیا۔ مگر پھر دفن کر دیا کہ ہم دریا سے
 ہی لیں گے۔ کمال ہے۔ اور پھر یہی راوی کہتے ہیں کہ معصوم بچے کو اکٹھا
 کر کنارِ دریا نام خدا پانی مانگ رہے تھے۔ یا للعجب
 بہر حال حضرت نے کربلا میں قیام فرمایا اور ستانے کے لئے احرار

کو سفر ملتوی رکھا۔ اب لطف کی بات یہ ہے کہ کئی جن پر یہ شکر مشعل تھا اکثر نماز حضرت کے ساتھ ادا کرتے تھے کہ بلان میں ظہر کی اذان ہوئی تو بیشتر آگئے نماز کے بعد حضرت نے پھر وہی بات چھیڑ دی کہ تم عجیب لوگ ہو پہلے مجھے دعوت دی پھر خود زند سے مل گئے چلو یہ بھی ٹھیک ہو، مگر اب میرا سترہ روکنے کا نہیں کیا حق حاصل ہے، چنانچہ حُر نے خطوط سے لا علمی ظاہر کی تو حضرت حسینؑ نے خطوط سے پھر یہ تھیلیاں منگوائیں اور ڈھیر کر دیں جن میں ہزاروں خطوط تھے اور ۱۵۰ خط ایسے تھے جن کے حاشیہ پر کئی کئی افراد کے دستخط ثبت تھے یہ ساری بات شیعہ حضرات ”خلاصۃ المصابیہ“ کے صفحہ ۵۰ پر بھی موجود ہے۔ جب یہ بات حُر نے کوئٹہ کے ان سربراہوں کے سامنے بیان کی اور خطوط کے بارے میں بتایا تو انہوں نے خوب تھجہ لیا کہ رشتہ پہنچ کر لیا ہو وہ یہ خوب جانتے تھے کہ حضرت حسینؑ کو قتل کرنا سیاسی اعتبار سے بھی نیرید کو ہلاک رکھ دے گا اور یہ کسی طرح اس کے حق میں نہیں نیز جرم تو سارا ہمارا سر آئیگا اور ہمارا بچا بہت مشکل ہوگا۔ لیکن اگر حضرت حسینؑ کو یہاں شہید کر دیا جائے تو خطوط بھی تلف ہو سکتے ہیں اور واقع کی ذمہ داری نیرید کے نام پر ہوئی، لہذا ایک عالم اس کے خلاف غم و غصہ سے بھر جائے گا پھر اس کے لئے ہمارے ساتھ بگاڑنا بھی آسان کام نہ رہے گا۔ یہ وہ سوچ تھی جس نے غصہ سے نبل ہی ان کو حضرت حسینؑ کی آقا کاہ پر بے خبری میں ٹوٹ پڑنے کے لئے اسایا اور یوں جگر گوشہ متبول کا جن ان ظالموں کی ٹاپوں تلے تھا چند خدام ہمراہ تھے صاحبزادگان اذہبہ یا کچھ لوگ انہیں کوئیوں میں سے تھے جو بلانے کو گئے تھے یا پھر حُر جو خطوط دیکھ کر کوئیوں سے نالاں تھا ساتھ شہید ہوا یہ چند نفوس مقدسہ تھے جو علما سازش کر کے کام نہایت

بے دردی سے شہید کر دئے گئے اب اس واقعہ کے بارے میں علماء و شیعہ کا اقرار بھی حاضر ہے، نہانہ حال کے ایک مولف جناب شاکر حسین صاحب امروہی مولف "مجاہد اعظم" فرماتے ہیں "صد ہا باتیں طبعیہ و تراشی گئیں واقعات کی تدوین محمد دراز کے بعد ہوئی رفتہ رفتہ اختلافات کی اس قدر کثرت ہو گئی کہ سچ کو جھوٹ سے اور جھوٹ کو سچ سے علیحدہ کرنا مشکل ہو گیا، ۔۔۔ ابو مخنف لوط بن یحییٰ از دی کر بلا میں خود موجود نہ تھے سب واقعات انہوں نے سماعی لکھے ہیں لہذا مقتل ابو مخنف پر بھی پورا وثوق نہیں پھر لطف یہ کہ مقتل ابو مخنف کے متعدد نسخے بائے جاتے ہیں جو ایک دوسرے سے مختلف البیان ہیں اور ان سے صاف صاف پایا جاتا ہے کہ خود ابو مخنف واقعات کے جامع نہیں بلکہ کسی اور ہی شخص سے ان بیان کردہ سماعی واقعات کو قلم بند کر دیا، دو مختصر یہ کہ شہادت امام حسینؑ کے متعلق تمام واقعات ابتداء سے انتہا تک اس قدر اختلاف سے پر ہیں کہ اگر ان کو فرداً فرداً بیان کیا جائے تو کئی ضخیم دفتر فراہم ہو جائیں، اکثر واقعات مثلاً اہل بیت پر تین شبانہ روز بانی کا بند کرنا، فوج مخالف کا لاکھوں کی تعداد میں ہونا، شمر کا سینہ و مطرہ پر بیٹھ کر سر جدا کرنا، آپ کی لاش مبارک سے کپڑوں کا اُتارنا، نعش مبارک کا فکد کو بیسم اسپاں کیا جانا، سڑقات اہل بیت کی غارت گری، بنی زادیوں کی چادریں تک چھین لینا وغیرہ وغیرہ نہایت مشہور اور زبان زد خاص و عام ہیں حالانکہ اس میں سے بعض سرے سے غلط بعض شکوک بعض ضعیف بعض مبالغہ آمیز اور بعض من گھڑت ہیں، (مجاہد اعظم ص ۱۸۷)

یہ حیثیت تو خود شیعہ علماء کے نزدیک ہے پھر اس سارے فلسفے میں بچا کیا واقعہ اس قدر تھا کہ کوفیوں نے ایک تیرے کئی شکار کئے ورنہ شمر حضرت علیؑ کا سالہ

اور حضرت حسینؑ کے بھائیوں جعفرؑ، عباسؑ اور عثمانؑ کا سگاماموں تھا جنگ صفین میں حضرت علیؑ کی طرف سے نہایت بے جگری سے لڑا۔ ابن سعد حضور صلعم کا ماموں زاد بھائی تھا۔ اور حضرت حسینؑ کا رشتہ میں نانا۔ اور جلاء العیون میں ہے کہ دیر تک حضرت حسینؑ کے پاس بیٹھا کرتا تھا بلکہ خود یزید کی بیوی عبداللہ بن جعفر طیارؑ کی بیٹی حضرت زینبؑ کی سوتیلی بیٹی اور حضرت حسینؑ کی بھانجی بھی تھی چچا زاد بھائی کے ناطے کھلتی بھی چنانچہ اس سانحہ عظیم کے بعد جس کی تاریخی شہادت کا حوالہ تو دے ہی دیا ہے اور اس قدر مزید حوالجات دیئے جاسکتے ہیں کہ یہ خود ایک علیحدہ دفتر بن جائے اگر کسی صاحب دل کو دلائل سمعی کے علاوہ دلائل ذوقی سے جاننے کا شوق ہو تو بسم اللہ تشریف لائے اللہ اللہ کرے دل کی روشنی حاصل کرے اور انشاء اللہ وہ خود دیکھے گا کہ میدان کربلا میں کیا ہوا کھجدار میں آج بھی ان ٹیلوں اور میدانوں کو دیکھ رہا ہوں مجھے کٹتے ہوئے سراور پڑ پڑتے ہوئے جسم دکھائی دے رہے ہیں، اڑتی ہوئی دھول حضرت حسینؑ پر وارد ہونے والی بلا کا پتہ دے رہی ہے دونوں فریقین دریا کے اس طرف ہیں یہ بھی بھوٹ تراشا گیا کہ حضرت حسینؑ ایک طرف اور اعداد سری طرف تھے، عصر کا سورج ڈھلتے ڈھلتے اس قیامت کو دیکھتا جا رہا ہے جو ایک صالح متقی صحابی اور اولادِ رسولِ ہاشمی پہ ٹوٹی ہے اگر حوصلہ ہے تو آؤ میں بفضل اللہ تمہیں بھی دکھا دوں کہ اصل واقعہ کیا ہے۔

پانچویں منزل: اس واقعہ ہائیکہ کے بعد یہ ٹاپٹا مظلوم قافلہ کوفیوں کے

ساتھ دمشق پہنچا، تو ابن جریر نے کامل اور تاریخ کبیر ذہبی میں موجود ہے کہ یزید نے

خبر سنی تو آنکھیں اشکبار ہو گئیں اور کہنے لگا بغیر قتل حسینؑ کے بھی میں تمہاری اطاعت سے خوش ہو سکتا تھا ابن سمیہ پر خدا کی لعنت۔ واللہ اگر میں وہاں ہوتا تو حسینؑ سے ضرور درگزر کرتا، خدا حسینؑ کو اپنے جوار رحمت میں جگہ دے۔ قاصد کو یزید نے کوئی انعام نہیں دیا اور ایک آدمی حوالہ خود شیعہ کتب کا دیکھ لیں۔

ہج الا حزان مطبوعہ ایران ص ۳۲ کہ کسے وارد شد خبر آورد و گفت کہ دیدہ تو روشن کر سر حسینؑ وارد شد آن نظر غضبناک کرد و گفت دیدہ ات روشن مباد۔

ترجمہ: کسی نے یزید سے اگر کہا کہ تیری آنکھیں روشن ہوں حسینؑ کا سر آگیا یزید نے بنظر غضب دیکھا اور کہا تیری آنکھیں روشن نہ ہوں۔

خلاصۃ المصائب ص ۲۹۳ کہ تباہ حال قافلہ دمشق پہنچا تو یہ دیکھ کر یزید رو پڑا اس کے ہاتھ میں ایک رومال تھا جس سے آنسو پونچھتا جاتا تھا اس نے سب کو اپنی زویرہ بند نسبت عامر کے پاس بھیج دیا جب اہل بیت حسینؑ، محل میں پہنچے تو گریہ و زاری بلند ہوئی جسکی آواز بھی سنائی دیتی تھی۔

جلال العیون اور طراز المذہب مظفری ص ۲۶۸ یہ لکھتا ہے:-

”حضرت علیؑ (وزین العابدین) کی عزت کی صبح شام ان کو شریک طعام کرتا تھا

جب وہ دسترخوان پر نہ آتے یزید کھانا نہ کھاتا نہ آرام کرتا۔“

مندرجہ بالا حوالہات شیعہ حضرات کے ہیں اس کے بعد کیا ہوا یہ بھی تاریخ میں

موجود ہے۔ یزید نے نہایت عزت کی بہت مال و دولت پیش کیا اور حضرت علیؑ

بن حسینؑ رزین العابدین کے منسلکے مطابق فوجی محافظانہ دیکر مدینہ منورہ پہنچا دیا، ہمیشہ ان کا احترام بجا رکھا جتا کہ واقعہ حرہ میں حب مدینہ منورہ پر حملہ ہوا تو یزیدی افواج نے حضرت علیؑ رزین العابدین سے کوئی تعرض نہیں کیا۔ صرف بابی رتبہ اپنی بیٹی یعنی یزید کی بیوی کے پاس رہ گئیں وہیں انتقال فرمایا اور وہیں ان کا مزار تریارت گاہ عالم ہے جسے سیائیوں نے چودہ سال قید کا نام دیا حالانکہ خود یزید سلسلہ میں فوت ہوا اور حکومت معاویہ بن یزید سے ہو کر مروان بن الحکم کے پاس چلی گئی۔ اس صرف ایک بات باقی رہ گئی کہ یہ اہل کوفہ کون تھے کیا چاہتے تھے۔

یہ عہد فاروقی کی ایک فوجی چھائی تھی جو سلسلہ میں بنائی گئی رفتہ رفتہ شہرین گیا اور مختلف علاقوں کے لوگ یہاں آکر آباد ہوئے، یہودی زیر زمین خلاف اسلام تحریک جس کے ہاتھ حضرت عمرؓ کے مبارک خون سے آلودہ اور جس کی تلوار حضرت عثمانؓ غنیؓ کے خون سے رنگین تھی حبلی عبا سے تا حال خون علیؓ خشک نہیں ہوا تھا اس کا مرکز بھی کوفہ تھا اور اس کے داعی اور بابی عبداللہ ابن سبا کے سب سے زیادہ معتمد شاگرد کوفہ ہی میں تھے اور شیعیان علیؓ کہلاتے تھے یہ ایک سیاسی غلاف تھا کہ ہم سیاست میں حضرت علیؓ کی طرف دار ہیں مگر باطنی طور پر یہ لوگ اسلام کے دشمن تھے لہذا انہوں نے کبھی حضرت علیؓ سے بھی وفائے کی ذرا ان کے بارے حضرت علیؓ کی رائے شیعہ کتب کے حوالے سے سن لیں۔

(ہجج البلاغہ از قسم اول ص ۷۷)

وائے مردوں کی ہمیشگی نامرد و رٹکوں کی سی سمجھ رکھنے والو عورتوں کی سی عقل

والو مجھے آرزو ہے کہ کاش میں نے تم کو نہ دیکھا ہوتا اور نہ پہچانا ہوتا۔ یہ پہچانا ایسا کہ واللہ اس سے پشیمانی حاصل ہوئی اور رنج لاحق ہوا خدا تم کو فارت کرے تحقیق تم لوگوں نے میرا دل پیپ سے بھر دیا اور میرا سینہ غصہ سے لبریز کر دیا تم لوگوں نے مجھے فہم کے گھونٹ سانس لے لے کے پلائے اور نہ فرمانی کر کے اور ساتھ نہ دیکر میری رائے کو خراب کر دیا۔ یہاں تک کہ قریش کے لوگ کہتے ہیں ابن ابی طالب بہادر تو ہے لیکن اس کو لڑائی کے فن کا علم نہیں۔

حضرت حسینؑ کو اثنائے راہ مقام زبالہ پر جب حضرت مسلمؓ کی شہادت کی خبر ملی تو فرمایا قد خذلنا شیعینا کہ ہمارے شیعوں نے ہمیں ذلیل کر دیا (خلاصۃ المصاب ۴۹)

اور یہ بات بھی خلاصۃ المصاب ص ۲۰ پر موجود ہے کہ سوائے اہل کوفہ کے وہاں کوئی دوسرا نہ تھا۔

ملاحظہ ہو صفحہ مذکور کی عبارت:-

یس فیہم شامی "ولا حجازی" بل جمعہم من اہل الکوفہ لان میں کوئی شامی یا حجازی نہ تھا بلکہ سب کوفی تھے۔

اور شیعہ مجتہد قاضی نور اللہ شوستری اپنی کتاب مجالس المؤمنین مجلس اول صفحہ ۲۵ پر لکھتے ہیں:-

شیع اہل کوفہ حاجت با قامت دلیل ندار دستنی بودن
کوفی الاصل خلاف اصل و محسناج دلیل است اگرچہ
ابو حنیفہ کوفی باشد

ترجمہ: اہل کوفہ کے شیعہ ہونے پر دلیل قائم کرنے کی ضرورت
نہیں ان کا سنی ہونا خلاف اصل اور محتاج دلیل ہے
اگرچہ ابو حنیفہ کوئی تھا۔

غرض اس سبائی ٹولے نے یہ قیامت توڑی اور پھر لوط بن یحییٰ نامی
حس کا لقب الی مخنف تھا جو ۱۹۵ھ میں مرا نے تقریباً ڈیڑھ سو سال بعد
طلبویا بس جمع کر کے مقتل حسینؑ نامی کتاب لکھی جسے بعد کے مورخوں نے
بنیاد بنایا اور ساڑھے تین سو سال بعد معز الدولہ نے ایک علیحدہ مذہب
کی باقاعدہ بنیاد رکھی جسے ابو جعفر کلینی نے الکافی نامی کتاب میں ترتیب
دیا تھا جس کا سن وفات ۲۳۰ ہجری ہے اور مذہب کی روایات کو حضرت جعفرؑ
کی طرف منسوب فرمایا جو اس سے تقریباً دو صدی پہلے گزر چکے تھے اور مذہب
کی بنیادی کتابوں میں سے صرف یہی کتاب ہے۔ جو سب سے کم عرصہ بعد
لکھی گئی ورنہ من لا یحضرہ الفقیہ محمد بن علی ابن بابویہ قمی نے ۲۸۱ ہجری
میں تہذیبات الاحکام اور استبصار محمد بن حسن طوسی نے ۴۵۰ھ میں لکھیں ان کتب
سے پہلے کیا تھا ذرا اصول کافی سے پوچھ لیں۔ کہتا ہے۔

الشیعة قبل ان یکون ابو جعفر وہم لا یعرفون مناسک حج و حلال و حرام
و حرامہم۔

ترجمہ: امام باقرؑ سے پہلے تو شیعہ حج کے مناسک اور حلال و حرام سے بھی
واقف نہ تھے۔

یعنی طلبہ اسلام سے اور اسلام کے اولین روشن دور سے نیز پیغمبر اسلامؐ سے

انہوں نے کچھ حاصل نہ کیا اور نہ ان کے ارشادات گرامی کو اسلام جاننا بلکہ صدیوں بعد کی ہفتوات جن کے راوی زرارہ اور ابویسعیر جیسے راندہ بارگاہ لوگ تھے جن کا حال کتب شیعہ میں بھی یوں مذکور ہے۔

”یہ حکم ایسی جماعت کے حق میں ہے جن کی صلاحیت برصغیر کا اجماع ہے جیسا کہ زرارہ اور ابویسعیر حق الیقین اردو ص ۴۲۔“ یہ وہ لوگ ہیں جن کی روایات پر اس مذہب کی بنیاد استوار ہے خدا ان کو پناہ دے ان ظالموں نے ایک متوازی اسلام جاری کر دیا اور کلہ طیبہ کے مقابل کلہ نماز، وضو کے مقابل وضو، کا طریقہ غرض حج زکوٰۃ، جنازہ کوئی عبادت نہ چھوڑی جس کا مقابل اپنی طرف سے نہ گھڑ لیا۔ کتاب اللہ کا انکار کیا عقائد توحید و رسالت میں تبدیلی کی، ذات رسول اقدس ازواج مطہرات، نبات رسول مقبول اور صحابہ رسول پر زبان طعن و راز کی اہل بیت رسول کو ظلماً قتل کیا اور اس ظالمانہ فعل کو آرٹ بنا کر اسلام کو فسانہ آزاد بنانے کے درپے ہیں۔ بلا تودہ تھی جو میدان میں حضرت حسینؑ یہ وارد ہوئی مگر کرب یہ ہے چودہ صدیاں بیت گیمیں مگر ظالموں نے انہیں معاف نہیں کیا بلکہ جھوٹ پر جھوٹ تراش کر ان کے ذمہ لگاتے جا رہے ہیں اللہ تمام مسلمانوں کو خصوصاً اور اقوام عالم کو خصوصاً ان کی گمراہی سے پناہ میں رکھے آمین

وآخر دعوانا ان الحمد للہ رب العالمین

الدامی الخیر: فقیر محمد اکرم عفی عنہ دارالعرفان منارہ ضلع چکوال
۵ محرم الحرام ۱۳۸۵ھ